

СТРУЧНО СПИСАНИЕ

ПРАВНИК

225
ЈАНУАРИ
ГОДИНА XX
www.mla.org.mk



ЗАБРАНА НА ДИСКРИМИНАЦИЈАТА

ПРАВНИОТ РЕЖИМ, ПРИВАТИЗАЦИЈАТА
И ПРОМЕТОТ НА ГРАДЕЖНОТО ЗЕМЈИШТЕ

ПРАВОТО НА НУЖЕН ДЕЛ ВО МАКЕДОНСКОТО
И СПОРДЕБНОТО НАСЛЕДНО ПРАВО

ДОГОВОР ЗА ЗАЕДНИЧКА ГРАДБА И ДОГОВОРИ
ЗА ВЛОЖУВАЊЕ НА СРЕДСТВА ЗАРАДИ ИЗГРАДБА
НА СТАН (ДЕЛОВНА ПРОСТОРИЈА)

ISSN 1409-5238



9 771409 523803

Доцент Д-р Војо Беловски
Универзитет „Гоце Делчев“ – Штип

ЗАБРАНА НА ДИСКРИМИНАЦИЈАТА

Прашањето за дискриминацијата, поточно забраната на дискриминација, во сите нејзини видови и појавни облици и манифестиации се наметнува, во поново време, со сега тежина, сериозност и актуелност, посебно во легислативата, медиумите, невладините организации и во јуридицитета¹.

Начелото на еднаквост е основно начело во поглед на човековите права, кое нешто е заложба на Унiverзалната декларација за правата на човекот дека сите луѓе се еднакви по своите права. Тоа значи, дека секое правење разлика помеѓу одредени лични или стекнати својства, врз основа

1. За да го олесни промовирањето и практичната примена на законската регулатива против дискриминацијата, Европската Унија ја прогласила 2007 година како „Европска година на еднакви можности за сите“. Целта на Европската година била да се запознаат граѓаните на земјите-членки на Унијата со нивните права, да се промовира почитување на разликите и да се промовира еднаквост на можностите за сите во Европската Унија.

Пред да започне Европската година на еднакви можности за сите, во летото 2006 година, Европската комисија спроведела истражување со кое ги утврдила перцепциите, ставовите, познавањата и свесноста за дискриминацијата и нееднаквоста во Европската Унија. Истражувањето е повторено во зимата 2008 (по завршувањето на Европската година), кога се констатирани промените што настанале како резултат на активностите преземени во текот на претходната промовитвена година. Резултатите од ова истражување се објавени во Специјалниот Европарометр 296, под наслов „Дискриминацијата во Европската Унија: перцепции, искуства и ставови“.

Истражување базирано на истист инструмент (со мали додатоци) со истата методологија е спроведено во Република Македонија во текот на април 2009 година. Анкетата е направена од страна на Центарот за човекови права и разрешување конфлиktи, во соработка со Брида од Скопје на примерок од 1.606 испитаници. Автор на извештајот е проф. д-р Виолета Петровска Бешка. Анексот во кој се анализирани податоците низ изразимата на досегашните искуства е подгответ од проф. д-р Мирјана Најчевска. Извештајот е дел од проектот „Македонија без дискриминација“ што се реализира во рамките на Прогрес-програмата на Европската комисија во Република Македонија и спроведуван од Полис плус, Македонскиот центар за меѓународна соработка (МЦМС), Центарот за човекови права и разрешување конфлиktи (ЦЧПРК) и Министерството за труд и социјална политика. МЦМС е одговорна организација за спроведување на оваа проектна активност.

Предмет на истражувањето се истите шест основи на дискриминација кои се истражувани и во европскиот контекст.

Summary

FORBIDDING DISCRIMINATION

Vojo Belovski, PhD
University "Goce Delcev"-Shtip

The issue of discrimination, namely the forbid of discrimination, in recent time has imposed in all its shapes, appearances and manifestations with all its weight, importance and actuality especially in the legislation, medias, NGO's and judiciary.

The author in two following issues elaborates the discrimination, the forbid of discrimination, the kinds of its manifestation, and the exceptions of the forbid for discrimination, the mobbing and the protection of the rights in case of discrimination.

He elaborates this issue making review of the international documents, the acts of the International Labour Organization and the Macedonian legislation

на кои се прави разлика, се врши исклучување или ограничување, загрозување или оневозможување на остварување на социјалните права претставува дискриминација при вработување, а во исто време и повреда на човековото достоинство.

Основните активности на Меѓународната организација на трудот (МОТ) се темелат на принципите на еднаквост, недискриминација и намалување на сиромаштијата.

Повеќето конвенции, декларации, резолуции, повелби, директиви и други меѓународни акти, донесени од МОТ, ООН, Европскиот парламент, Советот на Европа и законите на одделни земји на Европската унија, одат во прилог на сериозниот пристап кон овој перманентно присутен и акутен проблем.

Во текстот се анализира позитивната законска регулатива, поточно прашањата за: забрана на дискриминацијата, видовите во кои таа се манифестира, исклучоците од забраната на дискриминацијата, со посебен акцент на психичкото вознемирување на работното место (мобинг), како и заштитата на правата во случај на дискриминација.

ЗАБРАНА НА ДИСКРИМИНАЦИЈАТА СПОРЕД МЕЃУНАРОДНИ ДОКУМЕНТИ И АКТИТЕ НА МОТ:

Основен принцип на МОТ е премисата: краен и одржлив мир може да се постигне само ако е заснован врз принципите на социјална правда. Тоа е основа на активностите на МОТ кои се темелат на принципите на еднаквост, недискриминација и намалување на сиромаштијата. Оваа забрана е утврдена во мнозинство меѓународни документи².

Конвенциите за дискриминацијата се од највисоко значење за малцинствата, домородните народи и организациите кои работат со нив. Овие конвенции во основа се однесуваат на жените, малцинствата и до одреден степен на домородните народи. Защитата на ранилите групи, како што се: децата, малцинствата, домородните народи и жените, претставуваат еден од основните столбови на МОТ уште од неговото основање. Две од конвенциите усвоени на првата конференција на МОТ, во 1919 година се однесуваат на жените: имено, ноќната работа на жените (Конвенција бр. 4) и заштитата на мајката (Конвенција бр. 5). МОТ одигра важна улога во подобрувањето на положбата на жените на работното место. Конвенциите бр. 100 и бр. 101 се однесуваат на половата дискриминација, додека Конвенцијата бр. 111 опфаќа и малцинства и други категории.

Конвенцијата за еднаков систем на плаќање бр. 100 (1951) посебно се осврнува на проблемот со различниот систем на плаќање на работниците од машки и женски пол. Жените долго време биле помалку платени, за разлика од нивните колеги од машкиот пол. Конвенцијата на МОТ бр. 100 нуди начин за справување со оваа прашање и е надополнета со Препораката бр.90.

Цели на Конвенција бр. 100 се примена на правилото „еднаков систем на плаќање за работа со еднаква тежина“, укинување на разликите во надоместокот што го примиат работниците од машки и женски пол.

Средствата за остварување на оваа Конвенција се: колективните договори на национално ниво, на ниво на цела индустрија и на ниво на работодавач; државните закони и регулативи (на пример, одредување на најниската плата); механизми за одредување на плати, на пример табела за одредување на платите во јавниот сектор и комбинација на сите гореспоменати средства.

Иако Конвенцијата бр. 100 не се однесува само на расната или етничката дискриминација, таа е значајна затоа што малцинствата и домородните народи честопати се дискриминирани на работното место, поради разликите во полот, ентитетот, што влијае врз начинот на кој се платени.

Конвенцијата за укинување на дискриминацијата при вработувањето бр. 111 од 1958 година е главниот инструмент на МОТ, кој се користи за справување со дискриминацијата на малцинствата и домородните народи на работното место. Оваа Конвенција промовира политика на еднакви можности за сите.

Што се подразбира под поимот дискриминација? Дискриминацијата е правење разлика, исклучување или преферирање, кое се врши според една или повеќе од следните основи на дискриминација: бојата на кожата, потеклото, политичката определба, расата, религијата, полот, социјалното потекло или на другите основи одредени со законот на државата, како на пример: возрастта,

2. Европската конвенција за човекови права усвоена во рамките на Советот на Европа, која е ратификувана и од Република Македонија, потоа; Европската социјална повелба усвоена во рамките на Советот на Европа; Повелбите на Европската унија за основните социјални права на работниците; Директивите на Советот на ЕУ за еднакви примања за мажи и за жени; Директивите на Советот на ЕУ за остварување на начелото на еднакви третман на мажи и жени во однос на можностите на вработувањето, професионалното способување и унапредување и на условите за работа; до Конвенциите на МОТ, при што особено треба да се издвои Конвенцијата бр. 100 за еднакво вработување на жени и мажи за еднакви труд, 1951 и Конвенцијата бр. 111 за дискриминација при вработувањето и професите, 1958. Со Амстердамскиот договор, преземањето на мерки против популарата дискриминација е во надлежност на ЕУ. Во него е нагласена неопходноста од целосна примена на принципот за популарата еднаквост при изготвување на законските прописи на Унијата, како и за истражување на политиците за еднакви плати, можности и третман меѓу мажите и жените. Одделни истражувања покажуваат поголема веројатност за вработување на мажи, отколку жени, а податоците говорат дека жените се популарни платени за 20% од мажите и дека држат повеќе работни места со скратено работно време.

статусот на граѓанинот, хендикепот и сексуалната определба, кои ја исклучуваат или намалуваат можноста за еднаков третман при вработување³.

Исклучоци од забраната за дискриминација се правење разлика, исклучување или преферирање (давање предност во однос на определена работа) врз основа на специфичните одговорности на одредено работно место. На пример, фluentноста⁴ во јазикот е потребна ако работното место вклучува комуникација со јавноста; поседување на одредено ниво на визуелни способности за пилотите; членство во одредена религиозна група ако работното место вклучува извршување на одредени религиозни должности (свештеник).

Посебни мерки за луѓето кои имаат потреба од посебна заштита или помош поради причини, како возраст, хендикеп, одговорности во семејството, пол, социјален и културен статус. Посебни мерки можат да се применат за да се одобрят активностите на одредени програми, на пример вработување на малцинствата во јавниот сектор.

Активностите на владата се насочени во правец на овозможување еднаков пристап при вработување; еднаков пристап до професионална обука; еднакви можности за надградување и други подобности. Потребно е владата тоа да го обезбеди преку усвојување на закони и подготвување на образовни програми за еднакви можности; усвојување на државна политика за еднакви можности; целосна соработка со здруженијата на работниците и работодавачите; по можност создавање на државна агенција за промовирање на еднаквите можности и укинување на застарените закони и регулативи.

Конвенцијата за укинување на дискриминацијата при вработувањето бр. 111 вклучува и опција со којашто земјите - членки можат да додадат дополнителни (покрај наведените седум основи на дискриминација) основи на дискриминација.

При прегледување на примената на Конвенцијата се утврди дека половата дискриминација при вработувањето е најчестиот проблем. Надзорните тела на МОТ го испитаа овој проблем во скоро сите држави што ја ратификуваа оваа конвенција⁵.

Од изнесеното може да се заклучи дека активностите на МОТ во елиминацијата на дискриминацијата воопшто, и посебно при вработувањето, се одвиваат во две насоки и тоа: оневозможување на нееднаквост и овозможување на еднакви шанси при вработување. За елиминирање на дискриминацијата и за овозможување на еднакви шанси при вработувањето, значајна е и Конвенцијата бр. 156 од 1981 година (која е ратификувана) и Препораката бр. 165 за работниците со семејни обврски. И Конвенцијата и Препораката предвидуваат дека семејните обврски не смеат да бидат причина за престанок на работните односи. Целта на овие акти е и воспоставување на еднакви шанси за вработување на работниците кои имаат обврски спрема своите деца или спрема други членови на потесното семејството, без разлика на половата припадност.

Прашањето за дискриминацијата и нејзиното елиминирање е предмет на уредување и на повеќе други меѓународни акти. Во Општата декларација за правата на човекот е утврдено дека секој може да ги користи правата што се утврдени во неа, без разлика на расна, полова и верска припадност, на политичка и друга определба, на националното и социјалното потекло (член 2). Во однос на дискриминацијата заснована на расна припадност, важно е да се одбележи Декларацијата на ООН за елиминирање на сите облици на расна дискриминација, од 1963 година, врз основа на која ООН во 1965 година ја усвои Меѓународната конвенција за елиминирање на сите облици на расна дискриминација.


3. Според Конвенцијата за дискриминација (вработување и професии) од 1958 година, која стапила во сила на 15.06. 1960 година, терминот дискриминација опфаќа: (а) сексуална дискриминација, исклучување или наклоност, сторени на основа на раса, боја, пол, вера, политичко убедување, национална основа, социјално потекло, а имаат ефект на поништување или давање еднакви можности или третман при вработување или професии; (б) какви било друга разлика, исклучување или наклоност кои имаат ефект на поништување или давање еднакви можности, како што може при вработување или професија да се одреди од идноста на членка, по консултација со претставници на организациите на работодавачите и работниците, таму каде што постојат; и други соодветни теми.

4. Фluentност во јазикот – течност во говорењето, излагањето.

5. Со цел да се даде значење на обемот и сложеноста на овој проблем, ќе наведеме неколку примери посочени од Одборот на експерти за примената на конвенциите и препораките. Имено, во однос на злоупотребата на човековите права на жените посебно од областа на образоването и вработувањето се наведува Авганистан (пред падот под режимот на Талибаните во 2001 год.) како и Република Финска особено во однос на половата нееднаквост при вработувањето, односите на работното место и системот на плаќање. Понатаму, Одборот ги посочува Австралија и Нов Зеланд, како земји кои вршат етничка и половска дискриминација спрема домородните насељеници т.е. Аборигините, Торе Стреит Аллендер, Маори популацијата и жените-мигрантите. Следствено на тоа, покрај горенаведените земји, Одборот не изостава, а да не ги спомене и земјите како Ангола, Куба, Чешка, Иран, Пакистан, Индија, Перу, Романија, Бугарија и слично, кои воиста или поголема мера ги прекршуваат меѓународните конвенции и препораки во однос на половата, расната, етничката, политичката и другите видови на дискриминација.

Дискриминацијата беше предмет на интерес и на УНЕСКО, (Организација на обединетите нации за наука, култура и образование) и тоа посебно во областа на образоването. Во 1960 година, Генералната конференција на оваа Организација усвои Конвенција и Препорака кои се однесуваат на борбата против дискриминацијата во областа на образоването.

Да се обидеме да направиме кратка анализа на одредбите од Законот за работните односи кои се однесуваат на дискриминацијата.



"Забрана на дискриминацијата
Член 6

(1) Работодавачот не смее барателот на вработување (во натамошен текст: кандидат за вработување) или работникот, да го става во нееднаква положба заради расно или етничко потекло, бојата на кожата, полот, возрастта, здравствената состојба, односно инвалидност, религиозното, политичко или друго убедување, членување во синдикатите, националното или социјалното потекло, статус на семејството, имотната состојба, половата насоченост или заради други лични околности.

(2) На жените и на мажите мораат да им бидат обезбедени еднакви можности и еднаков третман во врска со:


- пристап до вработување, вклучувајќи унапредување и стручна и професионална обука во работата;
- условите за работа;
- еднаква исплата за еднаква работа;
- професионални шеми за социјалното осигурување;
- отсуство од работа;
- работно време и
- откажување на договорот за вработување⁶.

(3) Принципот на еднаков третман подразбира забрана за директна и/или индиректна дискриминација, во смисла на ставовите (1) и (2) од овој член⁷.

Ако се споредат седумте основи на дискриминација содржани во дефиницијата во Конвенцијата за укинување на дискриминацијата при вработувањето бр. 111, а тоа се: расата, бојата на кожата, полот, верата (религијата), политичката определба - убедување, националната основа, социјалното потекло, како и другите основи одредени со законот на државата, како на пример: возрастта, здравствената состојба, односно инвалидноста, сексуалната определба, може лесно да се воочи дека сите основи на дискриминација (и повеќе) се вградени и во цитираниот член од Законот, а во ставот два се потенцирани еднаквите можности и еднаков третман на мажите и жените.

6. Според Законот за спречување и заштита од дискриминација (Службен весник на РМ, бр. 50 од 13.04.2010 год.) „Дискриминација е секое неправедно правно или фактичко, непосредно или посредно правење на разлика или нееднакво постапување, односно пропуштање (исклучување, ограничување или давање првество) во однос на лица или групи кои се заснова на пол, раса, боја на кожа, род, припадност на маргинализирана група, етничка припадност, јазик, државјанство, социјално потекло, религија или верско уверување, образование, политичка припадност; личен или општествен статус, ментална и телесна попречност; возраст, семејна или брачна состојба, имотен статус, здравствена состојба или која било друга основа; Дискриминаторско однесување и постапување е секое активно или пасивно однесување на секое лице од страна на јавните власти, како и од страна на правни и физички лица од приватниот и јавниот сектор во јавниот живот, кое создава основи за привилегирање или депривилегирање на некое лице на неправеден начин, или кое го изложува на неправеден и деградирачки однос во споредба со други лица во слична ситуација, базирано на која било од дискриминаторските основи“.

7. Согласно Директивите на ЕЗ (Унија) за еднаков третман и еднакви можности, заради дополнување со основот за недискриминација по основ на расно и етничко потекло и гарантирање и обезбедување на принципот на еднакви можности и еднаков третман и пристап до вработување, вклучувајќи унапредување и стручна обука во работата, условите за работа, еднаква исплата за еднаква работа, професионални шеми за социјално осигурување; отсуство од работа; работно време и откажување на договорот за вработување е извршено дополнување на членот 6 став 1 и 2 од постојниот закон, со цел усогласување на законот со Директивите.



Should you have to hide the real you to be accepted?

Расата и бојата на кожата не се сметаат за идентични, бидејќи различна боја на кожата може да постои и помеѓу луѓето од иста раса. Разликата во бојата на кожата е најуочлива, етничка карактеристика по која луѓето се разликуваат. Терминот „раса“, најчесто во поширока смисла се однесува на лингвистичките заедници или малцинства чии идентитет е заснован на верски или културни карактеристики, или дури национално потекло. Воопшто говорејќи, секоја дискриминација вперена против една етничка група, се смета за расна дискриминација според одредбите на Конвенцијата.

Етничко потекло. етник значи назив на жител на некое населено место, крај или земја (Бугарин, Егеец, Истранец), етнички состав е состав на населението на некој крај, место или земја според народноста, по народност, припадник на некој народ.

Полот: тоа се разлики кои експлицитно или имплицитно се прават на штета на едниот или другиот пол. Иако во поголем број случаи, а посебно кај индиректната дискриминација, овие разлики се на штета на женскиот пол, заштитата од дискриминација се применува подеднакво на двета пола. Дискриминацијата заснована на полови разлики истотакаја вклучува и дискриминацијата на основа: граѓанскиот статус, брачната состојба (посебно во врска со обврските спрема зависните членови на семејството), бремеността и пост - породилниот период. Тие разлики не се дискриминаторски сами по себе, а такви стануваат дури во случај да се наметнуваат како барање или услов само за лицата од еден, а не и другиот пол. Разликите кои се прават на основа бременост и породилно отсуство се дискриминаторски, затоа што тие, по дефиниција, ги погодуваат само жените. „Сексуалното злоставување“ или со ишто предизвикано „сексуално вознемирување“ претставуваат посебен облик на дискриминација на основа полот кое предизвикува сè повеќе внимание.

Верата - религијата. Конвенцијата штити од дискриминација заснована на вероисповед (според нашиот Закон за работните односи – религиозното убедување) без разлика дали тоа се однесува на неприпадници на одредена вера, на припадници на специфична религија, или на неприпаѓање на ниедна вероисповед – атеисти.

Политичкото убедување. Оваа заштита од дискриминација врз основа на политичките убедувања подразбира заштита во однос на активности на изразување или демонстрирање на противење на владеачките политички принципи и мислења, како и дискриминација врз основа на политичка определба.

Националното потекло. Пономот „национално потекло“ во Конвенцијата не се однесува на дистинкциите кои можат да се прават помеѓу државјаните на конкретна земја во однос на странците, туку ги покрива разликите кои се прават на основа нечие место на раѓање, предите или странското потекло. Разликите кои се прават меѓу државјаните на иста земја на основа странското место на раѓање или

потекло на некои од нив претставуваат најочигледни примери. Се работи за акција која може да биде насочена против поединци кои се граѓани на земјата која е во прашање, но кои државјанството го стекнале со натурализација или се потомци на странски доселеници – имигранти, или се припадници на групи од различно национално потекло кои живеат во таа држава.

Социјално потекло. Според овој критериум основ на дискриминација се однесува на ситуации во кои припадноста на една класа, општествена – професионална категорија или каста (сталеж, класа на луѓе) ја одредува неговата професионална иднина. Може да се скратува пристапот до одредени работни задачи или активности или затоа што му се дозволуваат само некои работи – занимања.

Возраста. Во Директивата 2000/78 на ЕЗ, која одредува една основна рамка за еднаков третман при вработување и занимавање (Основната директива за вработување) „возраст“ не е дефинирана. Членот 6 од Директивата им дозволува на државите - членки да одредат дека разликите во третманот врз основа на возраст нема да се сведат на незаконска дискриминација, ако тие се објективно и разумно оправдани со легитимна (праведна) цел. Таквите разлики во третманот можат да вклучуваат поставување на посебни услови за право на вработување и стручно оспособување, вработување и професија за „млади лица“, постари работници и лица кои пружаат нега и грижа⁸.

Здравствената состојба, односно инвалидноста. Забраната на дискриминација по овој основ треба да се разбере дека, на пример, ако некој бил прогласен за работонесспособен како последица на болест и според јавната здравствена служба што го лекува, тој не бил во состојба да се врати на работа во блиска иднина, е отпуштен од работа. Таквото отпуштање треба да се смета за неважечко (односно судот да го поништи) врз основа на нееднаков третман и дискриминација, бидејќи споменатиот работник бил отпуштен само врз основа на фактот дека бил отнесен од работа поради болест⁹.

Сексуалната ориентација (или половата насоченост, според член 6 од ЗРО), освен хомосексуалноста, таа може да се толкува дека ги опфаќа и хетеросексуалците или бисексуалците и не треба да биде ограничена само на хомосексуалноста како единствена основа за сексуална ориентација која се штити со забраната на дискриминација.

„Директна и индиректна дискриминација“ Член 7

(1) Забраната на директна или индиректна дискриминација во случаите од членот 6 на овој закон се однесува на дискриминација на кандидатот за вработување и на работникот.

(2) Директна дискриминација, во смисла на ставот 1 од овој член, е секое постапување условувано со некои од основите од членот 6 на овој закон (расно или етничко потекло, бојата на кожата, полот, возрастта, здравствената состојба, односно инвалидност, религиозното, политичко или друго убедување, членување во синдикатите, националното или социјалното потекло, статус на семејството, имотната состојба, половата насоченост или заради други лични околности) со кој лицето било ставено, се става, или би можело да биде ставено во поневоловна положба од други лица во споредбени случаи.

8. Така, според нашиот Закон за работните односи „повозрасен работник (57 години жени и 59 год мажи уживаат посебна заштита), инвалид, работник со најмалку 60% телесно оштетување и работник кој негува и чува дете со телесен или душевен недостаток има право уште три работни дена годишен одмор (член 137). На повозрасен работник работодавачот без согласност на работникот не смее да му одреди прекувремена или ноќна работа (член 180). Или, во врска со посебната заштита на работниките кои се уште не наполните 18 години возраст, види член (и коментарот) 172 – 176 од ЗРО.

9. Со пресуда на ЕСП, судот дошол до следниот заклучок: „инвалидноста мора да се сфаќа како ограничување кое произлегува од физичко, ментално или психолошко нарушување и го спречува учеството на таквото лице во професионалниот живот“.

Во еден случај, одредена личност го покренала прашањето дали Директивата ги заштитува од дискриминација и малтретирање лицата кои не се самите инвалидизирани, тука се третирани неполовно и се малтретирани врз основа на нивната поврзаност со лице кое е инвалид. Во 2002 година одредената личност родила син кој имал сериозен инвалидитет и на кого му била потребна специјална и посебна нега. Таа била неговиот примарен негувачел. Во 2005 година господицата доброволно ставила крај на нејзиниот работен однос. Неколку месеци подоцна таа започнала судска постапка пред Трибуналот (судот) за вработување, тврдејќи дека таа била предмет на конструктивно отпуштање и дека била третирана поневоловно во споредба со другите вработени бидејќи била примарен негувач на нејзиниот инвалидизиран дете и како резултат на тој третман морала да престане да работи за нејзиното поранешен работодавач. Нејзината жалба била дека таа била третирана различно во повеќе аспекти од родители на нејзините инвалидизирани деца. Трибуналот за вработување упатил низа прашања до ЕСП, главно за тоа дали Директивата, мора да се толкува како забрана за дискриминација врз основа на инвалидност само кај работодавачот кој е самотин инвалид или пак дали принципот за еднаков третман и забрана на дискриминација подеднакво се применуваат и кај вработен кој не е инвалид, но кој е третиран поневоловно само поради тоа што има дете инвалид.

ЕСП установил на Директивата што се однесува на вработување и занимавање, е да се бори против сите форми на дискриминација врз основа на инвалидност.

(3) Индиректна дискриминација во смисла на овој закон, постојат одредена навидум неутрална одредба, критериум или практика го става или би го ставила во почетноврлна положба во однос на другите лица, кандидатот за вработување или работникот поради споменетено свойство, статус, определуваче или уверување од членот б на овој закон.

(4) Дискриминацијата, во смисла на членот б од овој закон, кај работодавачот е забранета во однос на:

- условите за вработување, вклучувајќи ги и критериумите и условите за избор на кандидат за вршење на определена работа, во која било гранка, односно оддел, согласно со Националната класификација на дејности и на сите нивоа на професионална хиерархија;
- напредувањето во работата;
- пристапот до сите видови и степени на стручно оспособување, преквалификација и доквалификација;
- условите за работење и работа и сите права од работен однос и во врска со работниот однос, вклучувајќи и еднаквост на плати;
- откажувањето на договорот за работа (вработување) и
- правата на членовите и дејствувањето во здруженијата на работниците и работодавачите или во која било друга професионална организација, вклучувајќи ги и повластиците кои произлегуваат од тоа членство.

(5) Одредбите на колективните договори и договорите за вработување со кои се утврдува дискриминација на некој од основите од членот б на овој закон се иштовни.

Терминот „барател на вработување“ (кандидат за вработување) и „ работник“ ги опфаќа оние и во приватниот сектор и во јавните служби, јавниот сектор (кој се однесува на органите на државната власт и други државни органи, органите на единиците на локалната самоуправа, установите, јавните претпријатија, заводите, агенциите, фондовите и други правни лица кои вршат дејност од јавен интерес), значи има спешта примена.

Дискриминацијата во врска со платата според директивата за наведените случаи од Законот и таа се однесува како за кандидатот за вработување, така и за работникот (кој веќе легално формално и фактички е (засновал) во работен однос).

Пример, директна дискриминација имаме кога некое лице, поради полот, е третирано понеповољно од друго лице. Индиректна дискриминација кога една навидум неутрална одредба или практика би ставила лице од еден пол во одредена неповољност со лица од

друг пол, освен ако таа одредба, критериум или практика е објективно оправдана од легитимната цел, и средствата за постигнување на таа цел се соодветни и неопходни (законски основ праведен, оправдан основ за исклучоци од дискриминација).

Директната дискриминација е полесно да се открие во споредба со индиректната, бидејќи се однесува (пример) на разликата во износот на плата за мажи и жени работници што ја работат истата работа или работа со иста вредност и поради тоа е или треба да биде очигледна. Се смета дека директна дискриминација постои во следните околности: кога жена прими помала плата од маж кој претходно ја работел истата работа во истата фирма; кога маж и жена вработени што ја работат истата работа примиат иста основна плата, но мажот работник добива повисок додаток на платата од жената работничка; кога исплатите за технолошки вишок што се доделува по сила на колективен договор се давават на мажи работници на возраст од 60-65 години, но не им се дозволени на жени работничи од истата возрасна група; одбивањето да се вработи жена врз основа на бременост претставува директна дискриминација и други случаи¹⁰.

На пример, директна дискриминација во поглед на платата на основа полот постои кога на жените и мажите применуваат различни правила при одредување на висината на платата (на пр. кога работодавачот плаќа премии за дополнително здравствено осигурување само за машките работници).

За контраст, индиректна или прикриена (маскирана) дискриминација не може лесно да биде разоткриена од еден суд. Таквата дискриминација е потешко да се забележи од директната дискриминација. На пример, добивање плата за работничка со скратено работно време за час која е пониска од таа на нејзините колеги мажи што ја работат истата работа, но биле вработени со полно работно време; неисплаќање на плата за време на боледување на работниците со скратено работно време и многу други случаи во поглед на дискриминација во врска со платата; постол случај на дискриминација prima facie (на прв поглед) кога платата на една група работници (главно жени) е пониска од онаа на друга група работници (главно мажи) кои работат кај ист работодавач и имаат работа со иста вредност¹¹.

Дискриминацијата во врска со платата според директивата за еднаква плата за мажи и жени (Директива 75/117 од 1975 год.) е забранета врз основа само на пол. Во таа смисла треба да се разбере и членот 108 од Законот за работните односи кој се однесува за еднакви плаќања на мажи и жени. Кога лицата или група на лица подложни на споредба со цел да се потврди дали постојат нееднаквости во нивната исплата не се од различен пол, таа споредба не може да биде направена и не може да се поплака право на еднаква плата, во смисла на одредбите за дискриминација. Индиректната дискриминација во поглед на платата многу е почеста од директната, но е посуптилна и поради тоа е потешко да се воочи. Таа се крие зад полно неутрално правило критериум или практика. На пример, нееднаквото постапување спрема работниците со неполн работно време може да се јави како облик на индиректна дискриминација во поглед на платата. Помало работно искуство на работници кои работат со неполн работно време само по себе не е доволен критериум кој би оправдал нивната непропорционално пониска плата од платата на работниците кои работат со полно работно време. Оправдана би била дискриминацијата во поглед на платата кога разликите во искуството ќе доведат до различно извршување на работните задачи во квалитативен и квантитативен поглед. Колку е поголем процентот на припадници на еден пол кој е ставен во неповољна положба, појасно е дека станува збор за индиректна дискриминација.

Се смета дека постои директна дискриминација онаму каде што една личност се смета за помалку посакувана отколку што е некоја друга или се наоѓа во споредбена ситуација врз основа на расно или етничко потекло¹². ■

10. Прашањето за бременост и последиците врз работните услови за жената многу често биле тема на разгледување во Европскиот суд за правда. Еве некои основни принципи од судската практика на овој суд: „од почетокот на бременоста до крајот на породилното отсуство, жена вработена на определено или неопределено време не смее да биде отпуштена дури и во услови под кои мажот бил отпуштен (на пр. Продолжена болест); кога породилното отсуство ќе заврши, жената се враќа на нејзината положба и се третира исто како и нејзините машки колеги без да има посебен „защитен“ статус; за време на бременост или породилно боледување, на жената не смее да и биде скратено право на унапредување или пак нејзината плата да се намали.“

11. Овие и други примери за дискриминација се извадок од судски постапки кои дошле пред Европскиот суд за правда (ЕСПТ) по пат на уплатувања за прелиминарни пресуди Cour de Travail во Брисел.

12. Член 2 од Директивата за расна еднаквост 2000/43.

